

اسلام نے رشتہ داری کے حقوق کی اہمیت پر بہت زور دیا ہے اور نبی کریم ﷺ کے ارشادات اور آپ کے مثالی عمل سے ان کے حقوق کی نوعیت اور ان کی اسلوب ادائیگی واضح ہو جاتی ہے زیر تبصرہ کتاب ”رشتہ داری کا خیال رکھے“۔ رشتہ داری اور رشتہ داری کے حقوق کی ادائیگی کی اس اہمیت کی بنا پر بیت العلم ٹرسٹ کے شعبہ تصنیف کے رکن مولانا بشارت الہی نے مولانا حکیم سید عبدالحی (سابق ناظم ندوۃ العلماء) کے رسالہ ”اصلاح“ میں مزید اضافے کر کے اسکو پایہ تکمیل تک پہنچایا اس دور میں کہ ہر کسی کو اپنی حقوق کے حصول کی فکر لاحق ہے مگر دوسروں کے حقوق کی کوئی فکر نہیں، ان حالات کے پیش نظر اس کتاب کو وقت کی اہم ضرورت قرار دینا چاہیے مصنف نے بڑی عرق ریزی سے اس موضوع کا احاطہ کیا ہوا ہے جس میں قرآنی آیات اور احادیث نبویہ کی روشنی میں صلہ رحمی اور رشتہ داری کے فوائد اور فضائل اس انداز میں بیان کئے گئے ہیں کہ ممکن نہیں کہ کوئی مسلمان اس کا مطالعہ کرنے کے بعد رشتہ داروں کے حقوق میں کوتاہی کرے امید ہے اس کاوش کو محبت کی نظروں دیکھا جائے۔ اللہ تعالیٰ مؤلف اور احباب بیت العلم ٹرسٹ کی اس کتاب کو اپنے دربار عالی میں شرف قبولیت عطاء فرمائیں۔

● آب زمزم کے فضائل اور برکات..... مؤلف مولانا روح اللہ نقشبندی

نخامت ۲۰۰ صفحات..... ناشر بیت العلم ٹرسٹ ST-9E بلاک ۸ گلشن اقبال کراچی

اسلام کا ہر مسئلہ اپنی حقانیت کی دلیل خود ہے غیر مسلم اقوام کے لئے اپنی جگہ پر ہر مسئلہ ایک عیاں چیلنج ہے۔ زمزم کے ظہور کا اللہ کے آخری رسول صلی اللہ علیہ وسلم کی ولادت مبارکہ سے ۲۵۷۲ سال قبل ہوا چنانچہ زمزم اس وقت سے لیکر تائیں دم بہہ رہا ہے اور تا قیامت بہتا ہی رہے گا۔ اعتقاد و تجربات کی بنا پر مسلمانوں کا ایمان ہے کہ آب زمزم میں ہر مرض کی شفاء موجود ہے آب زمزم بنیادی طور پر پینے کا پانی ہے اس سے زیادہ معفی، مقطر، شفاف پاکیزہ اور صحت بخش پینے کا پانی کرہ ارض پر موجود نہیں ہے۔

زیر تبصرہ کتاب ”آب زمزم کے فضائل و برکات“ جس میں زمزم شریف کے فضائل فوائد، برکات پر سیر حاصل بحث کی گئی ہے۔ اور اسمائے زمزم کا خوب تحقیقی انداز میں تذکرہ کیا ہے اور اس کی مدح پر بہترین اشعار ترجمہ کے ساتھ پیش کئے ہیں۔ بارہ ابواب پر مشتمل یہ کتاب مسلمانوں خصوصاً زائرین حرمین کیلئے بیش بہا نعمت اور قیمتی مجموعہ ہے۔ اللہ تعالیٰ اس کتاب سے اپنے بندوں کو نفع پہنچائے اور مؤلف کے لئے دنیا و آخرت کی کامیابیوں کا ذریعہ بنائے آمین۔